

په استقبال کې ستاسو حقونه او مکلفیتونه



دا معلومات ستاسو لپاره دي که:

تاسو بالغ یاست (له 18 کلونو څخه زیات عمر لرئ) ✓

تاسو په لاتویا کې د نړیوال خونديتوب لپاره غوښتنه کړې (چې پناه هم ورته ویل کیږي) او اوس تاسو د نړیوال خونديتوب لپاره غوښتونکي یاست. ✓


- 3 استتقبال څه شى دى؟
- 6 ته به څه ترلاسه كړي؟
- 7 د روغتيا پاملرنې حق
- 10 د ماشومانو لپاره د زده كړې حق
- 11 د كار كولو حق
- 12 د ژبې كورسونه او حرفوي روزنه
- 13 هغه سند چې وايي چې تاسو د نړيوال خوندیتوب لپاره يو غوښتونكى ياست
- 13 تاسو به چېرته پاتې كيړئ؟
- 18 هغه حالات چې پكې يو غوښتونكى ايساريدى شي
- 19 ستا د استتقبال مكلفيتونه څه دي؟
- 20 كه چېرې ته د خپل مكلفيتونه ادا ونكړي نو څه به كيړي؟
- 21 كه چېرې تاسو د چارواكو له اجازې پرته بل EU+ هېواد ته سفر وكړئ نو څه به كيړي؟
- 21 څه پېښيږي يوځل چې تاسو د EU+ هېواد غړي هېواد ته بېرته ولېږل شئ چې تاسو له اجازې پرته پرېښودى وو؟
- 22 تاسو د واکمنې ادارې د پرېكړې په وړاندې اپيل كولى شئ
- 23 تاسو كېدى شي قانوني مرسته ترلاسه كړئ
- 24 د اړيكو جزئيات

◀ استقبال څه شی دی؟

استقبال هغه ملاتړ دی چې تاسو یې د یو غوښتونکي په توګه ترلاسه کوئ پداسې حال کې چې تاسو د چارواکو لخوا د خپل نړیوال خوندیتوب غوښتنلیک د ازموینې تمامولو انتظار کوئ. په دې کې د استقبال حقونه او مکلفیتونه شامل دي کوم چې په دې بروشر کې تشریح شوي.

په لاتویا کې هغه واکمنه اداره چې د پناه غوښتونکو د استقبال او استوګنې مسؤلیت لري، د دولت د سرحدي ساتنې ګارد او د تابعیت او کډوالۍ د چارو دفتر دي. هغه اداره چې ستاسو د پناه غوښتنلیک د څېړنې مسؤلیت لري، د تابعیت او کډوالۍ د چارو دفتر دی.

د دولت د سرحدي ساتنې ګارد کارکوونکي به له تاسو څخه وغواړي چې تایید او لاسلیک وکړئ چې تاسو په دې بروشر کې معلومات ترلاسه کړي دي. د دولت د سرحدي ساتنې ګارد له چارواکو څخه پوښتنې وکړئ که یو څه روښانه نه وي.



تاسو په دې هېواد کې خوندي یاست.

ستاسو د پاتې کېدنې پرمهال، د دولت د سرحدي ساتنې کارډ يا د تابعيت او کډوالۍ د چارو دفتر کارکوونکي به ستاسو د حالت پورې اړوند ستاسو لپاره د موجوده استقبال خدمتونو او ملاتړ په اړه تاسو ته خبر درکړي.



تاسو له نورو سازمانونو څخه د معلوماتو او مرستې لپاره په وړيا توګه پوښتنه کولی شئ. تاسو د دې بروشر په پای کې د سازمانونو لیست موندلی شئ.



یو ژباړونکی به تاسو سره د کارکوونکو سره په هغه ژبه کې په خبرو اترو کې مرسته وکړي چې تاسو پرې پوهېږئ، چېرې چې اړتیا وي. ژباړونکی به هغه هېڅ شی چې تاسو یې وایي له بل چا سره شریک نه کړي.

تاسو کولی شئ د پناه غوښتنې د کړنلارې او د تعقیبولو قواعد په اړه معلومات په جلا بروشرونو کې ومومئ.

تاسو اوس په لاتویا کې یاست کوم چې د EU+ یو هېواد دی.

د اروپایي اتحادیې 27 (European Union, EU) غړي هېوادونه عبارت دي له: اتریش، بلجیم، بلغاریه، کروئشیا، قبرس، چیک جمهوریت، ډنمارک، استونیا، فنلینډ، فرانسه، جرمني، یونان، هنګري، ایټالیه، لاتویا، لیتوانیا، لوکزمبورګ، مالټا، هالنډ، پولنډ، پورتګال، د ایرلینډ جمهوریت، رومانیه، سلواکیا، سلونیا، اسپانیه، سویډن او



4 نور هېوادونه: آیسلېنډ، لیچتېنسټین، ناروې، سویټزرلنډ.



توجه!

غوښتونکي په ټولو EU+ هېوادونو کې یورنګه د استقبال حقونه او مکلفیتونه لري. د پناه ځای لپاره غوښتنه کولو او نورو EU+ هېوادونو ته د سفر کولو په اړه قواعد شتون لري.

تاسو باید د پناه غوښتنې لپاره غوښتنه وکړئ او خپل د پناه غوښتنې غوښتنلیک په هغه EU+ هېواد کې راجسټر کړئ چېرته چې تاسو لومړی راغلی وئ، ترهغه چې واکمنو ادارو تاسو ته په بل ډول خبر درکړي وي.



یوازې یو EU+ هېواد ستاسو د پناه غوښتنې غوښتنلیک د خپرلو ذمه وار دی. په لاتویا کې چارواکي به یوه کرنلاره تعقیب کړي ترڅو پرېکړه وکړي چې کوم EU+ هېواد ستاسو د پناه غوښتنلیک لپاره ذمه وار دی



تاسو باید په لاتویا کې پاتې شئ. تاسو د واکمنو ادارو له اجازې پرته بل EU+ هېواد ته سفر نشئ کولی. که چېرې تاسو لاړ شئ، نو منفي پایلې به شتون ولري. ستاسو د پناه غوښتنې کرنلاره په لاتویا کې کېدای شي ودرول شي. ستاسو د تګ راتګ آزادې کېدای شي په بل هېواد کې محدوده شي او ځینې د استقبال خدمتونه به لغوه شي



ته به څه ترلاسه کړې؟

پداسې حال کې چې چارواکي ستاسو د نړيوال خوندیتوب غوښتنلیک څیړي، ستاسو د شخصي او مالي حالت پورې اړه لري، تاسو به لاندې توکي ترلاسه کړئ:

• د شخصي حفظ الصحې توکي



• استوګنځای



• جامې



• خواړه



• د ورځني لګښتونو لپاره پیسې



د روغتيا پاملرنې حق



واکمني ادارې به دا خبره ډاډمنه کړي چې تاسو اړين روغتيایي پاملرنه ترلاسه کوئ. په دې کې د مثال په توګه، د نرس (نرسې) یا ډاکټر (ډاکټري) سره لیدنه، د سختو ناروغيو او مزمن ناروغيو معاینه، د ډاکټر لخوا نسخه شوي درمل او د ذهني روغتیا ملاتړ شامل کېدی شي.

که تاسو طبي ستونزه لرئ، نو کارکوونکو ته یې ووايست.

که چېرې تاسو داسې طبي بېرني حالت یا ټپ لرئ چې عاجل درملنې ته اړتیا لري، نو کارکوونکو ته ووايست یا په وړیا توګه د بېرني شمېرې 112 ته زنګ ووهئ.


تاسو به د ډاکټر (ډاکټري) یا نرس (نرسې) سره طبي معاینه وکړئ.

دوی به ستاسو روغتیا وګوري او ستاسو سره به مرسته وکړي. دوی به له تاسو څخه د اوسنیو یا پخوانیو ناروغيو، ستاسو د واکسین ریکارډونو او هر هغه درمل چې تاسو یې خورئ په اړه پوښتنې وکړي. دوی به له تاسو څخه د هر ډول ټپونو، درد، حالاتو یا اندېښنو په اړه هم پوښتنه وکړي چې تاسو یې لرئ.



په لاتویا کې، ستاسو د پناه غوښتنلیک له ثبتېدو او په استوګنځي کې له ځای پر ځای کېدو وروسته، تاسو به د نري رنځ معاینه وکړئ، کوم چې اجباري ده.

تاسو د تخصصي ملاتړ ترلاسه کولو حق لرئ که چېرې تاسو ځانګړې اړتیاوې لرئ.



کارکونکو ته خبر ورکړئ که چېرې:


- تاسو ناروغه یا ټپي یاست
- تاسو امیندواره یاست یا تاسو کېدی شي امیندواره یاست
- د ځانګړي ملاتړ په اړتیا کې تاسو د کورنۍ غړي لرئ
- تاسو معیوبیتونه لرئ (د مثال په توګه، محدود خوځښت، د اورېدلو کمزوري، د لید خرابوالی)
- تاسو په دوامداره توګه د عصبانیت، اندېښمنتوب یا مشوشتوب احساس کوئ، ویده کېدی نشئ، یا تاسو منفي فکرونه لرئ
- تاسو د تیرو تاوتریخوالي یا شکنجې څخه رنځ وړئ
- تاسو ناامنه احساس کوئ، ګواښل شوي یاست، یا تاسو د یو چا څخه ویره لرئ، یا هم یو نا اشنا کس یا یو څوک چې تاسو یې پېژنئ
- ته د هغه کارونو کولو ته مجبور شوي یې یا مجبور کېږې چې ته یې نه غواړې
- تاسو د خپلې عقیدې، له چا سره د مینه، د څنګه جامې اغوستلو یا چلند له امله ناامنه احساس کوئ
- تاسو د 18 کلونو څخه کم عمر لرئ او تاسو یې له خپلو والدينو، یا هم یوازې یا د کورنۍ له نورو غړو سره راغلي یاست.

تخصصي ملاتړ یوازې هغه وخت چمتو کېدی شي کله چې د دولت د سرحدي ساتنې ګارد یا د تابعیت او کپوالۍ د چارو دفتر چارواکو ته ستاسو د ځانګړو اړتیاو په اړه معلومه وي.

د دولت د سرحدې ساتنې گارد او د تابعیت او کډوالۍ د چارو دفتر چارواکي له تاسو څخه به پوښتنې وکړي چې:

- ستاسو ځانگړي اړتیاوې و ارزوي
- دا معلوم کړي چې کوم تخصصي ملاتړ ستاسو لپاره غوره دی.

دا د د ځانگړو اړتیاوو ارزونې په نوم یادېږي.



یو ژباړونکی به تاسو سره په هغه ژبه کې خبرو اترو کې مرسته وکړي چې تاسو پرې پوهېږئ، که اړینه وي.

که تاسو ځانگړي ملاتړ ته اړتیا لرئ، تل د دولت د سرحدې ساتنې گارد او د تابعیت او کډوالۍ د چارو دفتر چارواکو سره اړیکه ونیسئ.



تاسو به دا ملاتړ تر هغه وخته پورې ترلاسه کوئ تر څو چې چارواکي په پام کې نیسي چې تاسو په اړتیا کې یاست.

تاسو په ډاکټر (ډاکټرې)، نرس (نرسې) او د دولت د سرحدې ساتنې گارد او د تابعیت او کډوالۍ د چارو دفتر چارواکو باور کولی شئ او له دوی سره په آزاده توګه خبرې وکړئ. ټول معلومات به محرم وساتل شي، دا په دې مانا دی چې ستاسو له موافقې پرته به دا له نورو سره شریک نشي یوازینی استثنا دا ده چې که ستاسو یا د یو بل چا ژوند په خطر کې وي.

د ماشومانو لپاره د زده کړې حق

ټول ماشومان، هلکان او نجونې، د 18 کلونو څخه کم عمر لرونکي د زده کړې حق لري.

دوی حق لري چې ملاتړ ترلاسه کړي، د مثال په توګه، د ملي ژبې په زده کړه کې.



په لاتویا کې، پناه غوښتونکي د 5 کلنۍ څخه د وړکتون زده کړې ته لاسرسی لري، او همدارنګه د لومړنۍ زده کړې (تر 18 کلنۍ پورې) او ثانوي زده کړې د ترلاسه کولو فرصت لري.

والدین مکلف دي چې د خپل ماشوم د زده کړې تضمین وکړي، په شمول د زده کړې مؤسسې سره همکاري کول.

د کار کولو حق

ستاسو د حالت پورې اړه لري، تاسو کېدی شي په لاتویا کې د نړیوال خونديتوب لپاره د خپل غوښتنلیک له ثبت څخه د 3 میاشتو وروسته د کار کولو حق ولری. د تابعیت او کډوالۍ د چارو دفتر چارواکي، ټولنیز کارکوونکي، او مشاوران به تاسو ته د هغو قواعدو په اړه خبر درکړي چې په لاتویا کې پلي کیږي.



ځینې استثنایې شتون لري، د مثال په توګه تاسو ته به د کار کولو اجازه درنګړل شي که چېرې تاسو له چارواکو سره همکاري نه کوئ.

ټول هلکان او نجونې چې د 15 کلونو څخه کم عمر لري د کار کولو اجازه نلري. (په استثنایي حالتونو کې، دوی ممکن د 13 کلونو څخه د کار کولو اجازه ورکړل شي).



◀ د ژبې کورسونه او حرفوي روزنه

ستاسو د حالت پورې اړه لري، تاسو کېدی شي په لاندې برخو کې ګډون وکړئ:

- د ملي ژبې کورسونه،
- د هغه ټولنې په اړه کورسونه چې تاسو ژوند کوئ (قوانین، قواعد او کلتور)
- د نوي مهارتونو زده کولو لپاره کورسونه (حرفوي روزنه).



کارکوونکي به تاسو ته د دې کورسونو په اړه او کله چې تاسو یې پیل کولی شئ خبر درکړي.

◀ هغه سند چې وايي چې تاسو د نړيوال خوندیتوب لپاره یو غوښتونکی یاست

تاسو به یو رسمي سند ترلاسه کړئ، چې د پناه غوښتونکي د هویت سند په نوم یادېږي، چې دا وايي چې تاسو د نړيوال خوندیتوب لپاره غوښتونکی یاست. دا سند به ستاسو نوم، تخلص او شخصي معلومات بیان کړي. تاسو باید دا هر وخت له ځانه سره ولرئ. دا د سفر سند نه دی.



د دولت د سرحدي ساتنې گارد د پناه غوښتنلیک له ثبتېدو وروسته د پناه غوښتونکي د هویت سند صادروي.

توجه! پام کوئ چې له لاسه یې ورنکړئ او بل چاته یې مه ورکوئ.

◀ تاسو به چېرته پاتې کیږئ؟

هغه ځای چې تاسو به هلته اوسئ پداسې حال کې چې ستاسو د نړيوال خوندیتوب غوښتنلیک خپل کېږي، په ډېرو فکتورونو پورې اړه لري.

که تاسو د توقیف تابع نه یاست یا په یو ځانگړي ځای کې د پاتې کېدو مکلف نه یاست، او تاسو د خپل ځان او د خپلې کورنۍ د غړو د ملاتړ لپاره کافي فنډونه نلرئ، نو تاسو به د تابعیت او کډوالۍ د چارو دفتر د پناه غوښتونکو په استوگنځي کې ځای پر ځای شئ.

تاسو کولی شئ د خپل ځان او د خپلې کورنۍ د غړو لپاره په خپل لگښت استوگنه هم تنظیم کړئ. دولت به دا لگښتونه نه پوښي.

مهمه نه ده چې تاسو چېرته پاتې کړئ، تاسو حق لرئ چې:

- خوندي اوسئ: هېڅوک، د کارکوونکو پشمول، اجازه نلري چې تاسو ته گواښ وکړي، سپکاوی وکړي يا زيان ورسوي



- د خپل مېړه، مېرمنې، ماشومانو او د 18 کلونو څخه کم عمر لرونکو خويندو او وروڼو سره يا د يو بالغ خپلوان سره پاتې شئ څوک چې ورځني پاملرنې ته اړتيا لري
- د خپلو خپلوانو سره پاتې شئ، که چېرې تاسو ورځني پاملرنې ته اړتيا لرونکي بالغ ياست




- د خپلې کورنۍ سره د خبرو اترو کولو او د هڅه کولو او د هغوی د موندلو لپاره مرسته ترلاسه کړئ، که چېرې تاسو ته معلومه نه وي چې دوی چېرته دي.



تاسو يو رسمي شکایت کولی شئ که تاسو باور لرئ چې:

- کوم کارکوونکي تاسو ته گواښ کړی، سپکاوی يې کړی يا يې زيان رسولی دی.
- د يو چارواکي کړنو يا بې کړنۍ تا ته زيان رسولی دی؛
- ستاسو بنسټيز حقونه او اړينې اړتياوې پوره نه کيږي.




د دولت د سرحدي ساتنې گارد او د تابعیت او کډوالۍ د چارو دفتر به تاسو ته خبر درکړي چې څنګه رسمي شکایت وکړئ.

تاسو تل د نورو معلوماتو لپاره له چارواکو، غیر دولتي سازمانونو يا د ملګرو ملتونو د کډوالو ادارې (UNHCR) څخه پوښتنه کولی شئ.

تاسو په شخصي استوګنځای کې پاتې کېدۍ شئ که چېرې تاسو کافي مالي سرچینې ولرئ او که چارواکي پرېکړه ونه کړي چې تاسو باید په ځانګړي استوګنځای کې پاتې شئ. په دې صورت کې، تاسو ته کېدۍ شي اجازه هم درکړل شي چې له خپلې کورنۍ یا ملګرو سره پاتې شئ دولت د شخصي استوګنځي کې د پاتې کېدو لګښت نه پوښي.



د دولت د سرحدې ساتنې گارد کېدی شي پرېکړه وکړي چې تاسو باید په یوه ځانگړې جغرافیایي سیمه کې پاتې شئ. په دې صورت کې، دوی به دا تاسو ته په لیکلي ډول په هغه ژبه کې پوهه کړي چې تاسو پرې پوهېږئ.



د دولت د سرحدې ساتنې گارد به پرېکړه وکړي چې تاسو باید په دې سیمه کې پاتې شئ ترڅو ستاسو د نړیوال خوندیتوب غوښتنلیک گړندی معاینه شي، یا د استقبال په مرکزونو کې د موجودو ځایونو له امله.

تاسو به وکولی شئ په دې سیمه کې دننه په آزاده توگه وگرځئ. (اداري سیمه)

دا جغرافیایي سیمه به ستاسو په سند کې لیکل شوې وي چې وايي چې تاسو د نړیوال خوندیتوب یو غوښتونکي یاست.

که تاسو د لنډې مودې لپاره له سیمې څخه د وتلو اړتیا لرئ، نو تاسو باید د اجازې لپاره له د دولت د سرحدې ساتنې گارد څخه غوښتلو ته اړتیا ولرئ. تاسو کولی شئ یوازې د توجیه وړ، عاجل او جدي کورنۍ لاملونو لپاره، یا د اړین طبي درملنې لپاره چې په هغه جغرافیایي سیمه کې شتون نلري چېرته چې تاسو پاتې کیږئ، د وتلو غوښتنه وکړئ. چارواکي ممکن ستاسو غوښتنه منظور کړي یا نه. که چېرې ستاسو غوښتنه رد شي، تاسو د دې پرېکړې په وړاندې د استیناف غوښتنه کولی شئ.

ستاسو د حالت پورې اړه لري، د دولت د سرحدي ساتنې گارد ممکن پرېکړه وکړي چې تاسو بايد په يو ځانگړي ځای کې پاتې شئ (د مثال په توگه په يو ځانگړي استقبال مرکز کې).

تاسو ته به د ځينو محدوديتونو سره له هغه ځانگړي ځای څخه د بهر تللو لپاره اجازه درکړل شي. ستاسو موجودوالی به په هغه ځانگړي ځای کې په منظم ډول وڅارل شي.



د دولت د سرحدي ساتنې گارد کېدی شي د څو لاملونو له مخې دا پرېکړه وکړي. د مثال په توگه:

- دا خطر شتون لري چې کېدی شي تاسو وتښتئ
- کېدی شي بل هېواد ستاسو د پناه غوښتنلیک د څیړلو ذمه واره وي او چارواکي فکر کوي چې تاسو کېدی شي وتښتئ
- تاسو له اجازې پرته دا هېواد پرېښود، تاسو بېرته راستول شوی او دا خطر شتون لري چې تاسو کېدی شي بیا وتښتئ.

د دولت د سرحدي ساتنې گارد به دا پرېکړه تاسو ته په لیکلي ډول په هغه ژبه کې ووايي چې تاسو پرې پوهیږئ. دوی به تاسو ته ستاسو د حقونو، مکلفیتونو او منفي پایلو په اړه خبر درکړي که چېرې تاسو پرېکړې سره عمل ونکړئ.

تاسو د دې پرېکړې په وړاندې د استیناف غوښتنه کولی شئ.

تاسو له د دولت د سرحدي ساتنې گارد څخه پوښتنه کولی شئ چې ایا تاسو د محدودې مودې لپاره چېرته بل ځای کې پاتې کېدی شئ. چارواکي ممکن ستاسو غوښتنه منظور کړي یا نه. که چېرې ستاسو غوښتنه رد شي، تاسو د دې پرېکړې په وړاندې د استیناف غوښتنه کولی شئ.

توجه! که چېرې تاسو په دې ځانګړي ځای کې د پاتې کېدو پرېکړې او لګول شوي محدودیتونو ته درناوی ونکړئ، او دا خطر شتون لري چې کېدای شي تاسو بیا وتښتئ، کېدای شي تاسو ایسار شئ.

هغه حالات چې پکې یو غوښتونکی ایساریدی شي



ایسارېدل په دې مانا دی چې تاسو په یوه ځانګړي اسانتیا کې اچول کېږئ چې تاسو نشئ کولی په آزاده توګه پرېږدئ. چارواکي باید ستاسو د ایسارولو لپاره یو معتبر لامل/وجه ولري. دوی باید په دې خبره ډاډمن وي چې ستاسو په قضیه کې بل هېڅ یو انتخاب ممکن نه دی. د دولت د سرحدی ساتنې ګارد به ستاسو شخصي حالت ته د پرېکړې کولو دمخه پام وکړي

د ایسارېدنې لپاره وجې/لاملونه کېدای شي، د مثال په توګه:

- ستاسو د پناه غوښتنې غوښتنلیک مهم اړخونه (د مثال په توګه ستاسو پېژندنه) پرته له ایسارېدنې څخه نشي تایید کېدای
- تاسو په یو ځانګړي ځای کې د پاتې کېدو مکلفیت ته درناوی نه دی کړی، او دا خطر شتون لري چې تاسو بیا تښتئ او چارواکي تاسو سره اړیکه نشي نیولی
- تاسو یوه پرېکړه ترلاسه کړې چې تاسو د EU+ هېواد ته ولېږدول شئ چې ستاسو د پناه غوښتنې غوښتنلیک څیړلو مسؤلیت لري او دا خطر شتون لري چې تاسو د لېږد دمخه تښتئ
- تاسو امنیتي خطر رامنځته کوئ.

که چېرې تاسو ایسار کړل شئ، تاسو د پرېکړې په وړاندې د استیناف غوښتنه کولی شئ. تاسو د وړیا قانوني مرستې او استازیتوب غوښتنه کولی شئ.

ستاد استقبال مکلفیتونه څه دي؟



لاندې ځينې هغه مکلفیتونه دي چې تاسو باید ورته غاړه کیردئ.

د دې هېواد قوانین تعقیب کړئ. ✓

په لاتویا کې پاتې شئ او د چارواکو له اجازې پرته بل EU+ هېواد ته سفر مه کوئ. ✓

جغرافیایي سیمه (اداري سیمه) یا هغه ځانګړي ځای چېرته چې چارواکو تاسو ته ویلي چې تاسو باید پاتې شئ له اجازې پرته مه پرېږدئ. ✗

له چارواکو سره په بشپړه توګه همکاري وکړئ او د دوی لارښوونې تعقیب کړئ. ✓

چېرته چې تاسو پاتې کړئ د هغه ځای د قواعدو درناوی وکړئ. ✓

نورو اوسیدونکو، کارکوونکو او نورو کسانو ته درناوی وکړئ. ✓

مهرباني وکړئ د خپلو مالي سرچینو په اړه د دولت د سرحدي ساتنې ګارد او د تابعیت او کډوالۍ د چارو دفتر ته خبر ورکړئ. ✓

د دولت د سرحدي ساتنې ګارد او د تابعیت او کډوالۍ د چارو دفتر ته د خپل اوسني ادرس او د اړیکو معلوماتو (د تېلېفون شمېره، برېښنالیک)، او هر ډول بدلون په اړه خبر ورکړئ، ترڅو دوی وکولی شي هر وخت له تاسو سره اړیکه ونیسي. ✓

◀ که چېرې ته د خپل مکلفیتونه ادا ونکړې نو څه به کيږي؟



د دولت د سرحدي ساتنې گارد او د تابعیت او کډوالۍ د چارو دفتر به ستاسو حالت وارزوي او کېدی شي د یو ډول ملاتړ کمولو یا لغوه کولو پرېکړه وکړي. د دولت د سرحدي ساتنې گارد او د تابعیت او کډوالۍ د چارو دفتر به تاسو ته د داسې پرېکړې په اړه په لیکلي ډول خبر درکړي او مشخص کړي چې دوی به کوم ملاتړ کم یا لغوه کړي.

توجه!

تاسو کېدی شي لږ ملاتړ ترلاسه کړئ، د مثال په توګه، که چېرې:

- تاسو جغرافیایي سیمه یا هغه ځانګړي ځای چېرته چې چارواکو تاسو ته ویلي چې تاسو باید پاتې شئ له اجازې پرته پرېږدئ
- تاسو له چارواکو سره همکاري نه کوئ
- تاسو د خپلو مالي سرچینو په اړه دروغ وایئ
- چېرته چې تاسو پاتې کړئ د هغه ځای قواعد ماتوئ
- تاسو دمخه په بل EU+ هېواد کې د پناه غوښتنه کړې او تاسو دغه هېواد پرېښود.
- تاسو له اجازې پرته د پناه غوښتونکو استوګنځی پرېږدئ؛
- تاسو خپل اوسنی آدرس، د تلیفون شمېره، یا برېښنالیک آدرس نه ورکوئ.




تاسو کېدای شي هغه ملاتړ له لاسه ورکړئ چې تاسو یې ترلاسه کوئ که چېرې تاسو تاوتریخجنه یاست، که تاسو نورو ته ګواښ کوئ یا که چېرې تاسو په مکرر یا جدي ډول د هغه ځای قواعد ماتوئ چې تاسو پکې پاتې کېږئ. په دې صورت کې، پولیس هم کېدی شي د مداخلې لپاره وغوښتل شي.

◀ که چهرې تاسو د چارواکو له اجازې پرته بل EU+ هېواد ته سفر وکړئ نوڅه به کيږي؟

په لاتویا کې:

- ستا د پناه غوښتنې کړنلاره کېدای شي ودرول شي.



په هغه EU+ هېواد کې چېرته چې تاسو له اجازې پرته سفر کړی وي:

- چارواکي کېدای شي پرېکړه وکړي چې تاسو بېرته هغه هېواد ته ولېږي چې تاسو له اجازې پرته پرېښودی

له هغه شېبې چې چارواکي تا ته ستا د بېرته لېږلو پرېکړې په اړه خبر درکړي، ته به ځينې حقونو ته لاسرسی ونلري، د مثال په توګه:

- تاسو به ډېری خدمتونه او د ملاتړ ډولونه ترلاسه نه کړئ
- تاسو به د کار کولو اجازه ونلري
- تاسو ته به اجازه درنګړل شي چې د ژبې کورسونو یا د نوي مهارتونو زده کولو کورسونو کې ګډون وکړئ.

◀ څه پېښیږي یوځل چې تاسو د EU+ هېواد غړي هېواد ته بېرته ولېږل شئ چې تاسو له اجازې پرته پرېښودی وو؟

چارواکي کېدای شي پرېکړه وکړي چې تاسو باید په یو ځانګړي ځای کې پاتې شئ او ستاسو شتون به په منظم ډول وکتل شي. تاسو ته به د ځینو محدودیتونو سره له مرکز څخه د بهر تللو لپاره اجازه درکړل شي.



▶ تاسو د واکمني ادارې د پرېکړې په وړاندې د استیناف درخواست کولی شئ



که چېرې د دولت د سرحدي ساتنې گارد يا د تابعيت او کډوالۍ د چارو دفتر پرېکړه وکړي چې ستاسو حقونه د يو غوښتونکي په توگه محدود کړي او تاسو باور لرئ چې دا غير عادلانه ده، نو تاسو د پرېکړې په اړه اپيل کولی شئ.

تاسو اپيل کولی شئ که چېرې د دولت د سرحدي ساتنې گارد يا د تابعيت او کډوالۍ د چارو دفتر:

- تاسو استوگنځای ته او نور استقبال ملاتړ حق نلرئ
- تاسو ته چمتو شوي د استوگنځای ملاتړ کم يا لغوه کړي
- د يو ځانگړي جغرافيايي سيمې يا يو ځانگړي ځای لنډمهاله پرېښودو لپاره د غوښتنې د نه منظوری پرېکړه وکړي؛
- تاسو مکلف ياست چې په يو ځانگړي ځای کې پاتې شئ (د مثال په توگه په يو ځانگړي استقبال مرکز کې) او تاسو د ځينو محدودیتونو سره بهر تللی شئ
- تاسو ايسار کړي.

که چېرې تاسو د چارواکو له اجازې پرته بل EU+ هېواد ته سفر کړی وي او هلته تاسو د استوگنځای ځينې حقونه له لاسه ورکړي وي، تاسو په هغه هېواد کې د دې پرېکړې په وړاندې د استیناف غوښتنه کولی شئ.

که چېرې د دولت د سرحدي ساتنې گارد يا د تابعيت او کډوالۍ د چارو دفتر په لاتويا کې په پاڼه 20 کې د تشرېح شوي حالاتو له امله پرېکړه وکړي چې تاسو ته چمتو شوي د استقبال ملاتړ کم کړي يا لغوه کړي، تاسو به ځينې حقونه ولرئ. د مثال په توګه، تاسو به وکولی شئ ډاکټر (ډاکټري) يا نرس (نرسې) سره ليدنه وکړئ، طبي مرسته ترلاسه کړئ، او د ملاتړ ځينې ډولونه لکه خواړه، حفظ الصحې توکي او د خوب کولو ځای ترلاسه کړئ، لکه څنګه چې د چارواکو لخوا ټاکل شوي.

د ملاتړ ډول به ستاسو د شخصي حالت او اړتياو پورې اړه لري.

کله چې د بل EU+ هېواد چارواکي چې تاسو ورته له اجازې پرته سفر کړی پرېکړه وکړي چې تاسو ته چمتو شوی د استقبال ملاتړ لغوه کړي، د هغه ملاتړ ډول چې تاسو به يې لاهم ترلاسه کوئ به ستاسو په شخصي حالت او اړتياو پورې اړه لري.

تاسو کېدی شي قانوني مرسته ترلاسه کړئ

کهکله چېرې تاسو د چارواکو د پرېکړې په وړاندې د استیناف غوښتنه کول غواړئ چې د قاضي په وړاندې ستاسو د استقبال حقونه محدودوي، تاسو به وړيا قانوني مرسته او استازيتوب ترلاسه کړئ، ستاسو د حالت پورې اړه لري



دا په دې مانا دی چې يو قانوني سلاګر (سلاګره) يا وکیل (وکيله) به ستاسو سره مرسته وکړي. قانوني سلاګر (سلاګره) يا وکیلان تاسو ته په محکمه کې قانوني مرسته چمتو کوي، ستاسو د ګټو دفاع کوي او د چارواکو او قاضي څخه خپلواک دي.

تاسو په خپل لګښت د قانوني سلاګر (سلاګرې) يا وکیل (وکيلې) سره هم مشوره کولی شئ.

د دولت د سرحدي ساتنې گارد او د تابعيت او کډوالۍ د چارو دفتر به تاسو ته خبر درکړي چې څنګه د پرېکړې په وړاندې اپيل وکړئ.

تاسو تل د نورو معلوماتو لپاره له چارواکو، غیر دولتي سازمانونو يا UNHCR څخه پوښتنه کولی شئ، د شتون وړيا قانوني مرستې او استازيتوب په شمول.



د اړیکو جزئیات

که ته څه پوښتنې لري یا خپل د پاتې کېدو پرمهال ملاتړ ته اړتیا لري، ته د کارکوونکو سره خبرې کولی شې چې په لاندې کې کار کوي:

د استقبال مرکز

د دولت د سرحدي ساتنې گارد

آدرس: Rūdolfa iela 5, Riga

تلیفون: [67913300 371+](tel:67913300371)

برېښنالیک: pasts@rs.gov.lv

<https://www.rs.gov.lv/>

د تابعیت او کپوالی د چارو دفتر

آدرس: Čiekurkalna 1. līnija 1, k-3, Riga

تلیفون: [67209400 371+](tel:67209400371)

برېښنالیک: pasts@pmlp.gov.lv

<https://www.pmlp.gov.lv/>

تاسو له دې سازمانونو سره د لاندې اړوند پوښتنو لپاره هم اړیکه نیولی شئ:

طبي ملاتړ

د ملي روغتیا خدمت

آدرس: Cēsu iela 31 k-3, entrance 6, Riga

تلیفون: [80001234 371+](tel:80001234371)


برېښنالیک: nvd@vmnvd.gov.lv

<https://www.vmnvd.gov.lv>



بېړنۍ وړيا مرستندويه کړښه: 123 116

د لويانو لپاره د رواڼي او احساساتي ملاتړ چمتو کولو لپاره ډيزاين شوې، او همدارنگه د رواڼي پوه سره د وړيا مشورتي ناستو لپاره د نوم ليکني فرصت وړاندې کوي. مرسته په لاتويا، انگليسي، او روسي ژبو کې شتون لري. تليفون: 123 116



قانوني مشوره، مرسته او استازيتوب

د محکمې اداره

آدرس: Antonijas iela 6, Riga
تليفون: +371 67063800
برېښنالیک: pasts@ta.gov.lv
[/https://www.ta.gov.lv](https://www.ta.gov.lv)



آدرس: Antonijas iela 9, Riga
تليفون: +371 20 28 101 10 46
برېښنالیک: swest@unhcr.org
[/https://www.unhcr.org](https://www.unhcr.org)

د ملګرو ملتونو د کډوالو عالي
کميشنري (UNHCR)

د يو ځای پلورنځي د پيرودونکو خدمت مرکزونه
آدرسونه:

آدرس: Raina bulvāris 15, Riga، تليفون: +371 26959706

آدرس: Rožu iela 6, Liepāja، تليفون: +371 22811020

آدرس: Ģimnāzijas iela 11, Daugavpils، تليفون: +371 29557630
[/https://livelatvia.lv](https://livelatvia.lv)

د ټولنې د يوځای کېدنې بنسټ
يو ځای پلورنځی

آدرس: Alberta iela 13, Riga
تليفون: +371 67039290
برېښنالیک: office@humanrights.org.lv
[/https://cilvektiesibas.org.lv](https://cilvektiesibas.org.lv)

د لاتويا د بشري حقونو مرکز

که تاسو طبي بېړني حالت لرئ يا که چېرې تاسو په خطر کې وئ، تاسو کولی شئ دې شمېرې / دې شمېرو ته وړيا زنگ ووهئ:

بېړني طبي خدمتونه او پوليس: 112



دا بروشر یوازې د معلوماتو موخو لپاره دی. دا پخپله حقونه یا مکلفیتونه نه رامنځته کوي. د اروپايي ټولنې د پناه غوښتنې ادارې (EUAA) د دې موادو اصلي برخه چمتو کړې ده، او د دې بروشر بیا تولید او بدلون یوازې د EU غړو هېوادونو لپاره د EUAA لخوا اجازه لري. EUAA د EU غړو هېوادونو یا کوم بل مسئول دریم اړخ لخوا په دې بروشر کې د شامل شوي معلوماتو د دقت، محتوا، بشپړتیا، قانونیت یا باوري توب لپاره هېڅ ذمه واری یا مسؤلیت نه مني. نه EUAA او نه هم د EUAA په استازیتوب، هېڅ شخص په دې بروشر کې د موندل شوي معلوماتو کارولو ذمه واری نه لري.